

Murali Nadadhara Stotram

——
మురలీనాదధారాస్తోత్రమ్

——
Document Information



Text title : muralInAdadhArAstotram

File name : muralInAdadhArAstotram.itx

Category : vishhnu, krishna

Location : doc_vishhnu

Transliterated by : PSA Easwaran

Proofread by : PSA Easwaran

Latest update : January 3, 2019

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org



మురలీనాదధారాస్తోత్రమ్



సాన్ధ్యామ్భోధరసీలబాలవపుషా గోగోపగోపీమనః-

కాన్తః కాన్తకరారవిన్దవిలసద్వంశీవినోదప్రియః ।

గోవిన్దః కమనీయపీతవసనః గోపాలబాలావృతః

కాలినీతటచారిదివ్యచరణః పాయాద్యశోదాశిశుః ॥ ౧ ॥

దేయాచ్ఛేయాంసి భూయాంస్యఖిలజనమనోమోహనానన్దనాదః

ముగ్ధస్మేరాస్యపద్మారుణశుభకలికోపాత్తమైత్రీవినోదః ।

నానారత్నప్రదీప్తో మణిమయవలయావీతహస్తాబ్జమధ్యే

భ్రాజన్నాలోలతామ్రాఙ్గులిమిలితవపుర్వేణుఖణ్డో మురారేః ॥ ౨ ॥

పీతం వాసో వసానః మణిమయమకుటాబద్ధపిఞ్జావచూడః

వృన్ధారణ్యే కదమ్బద్రుమగహనగతస్సాన్ద్యసీలామ్బుదాభః ।

నానారత్నాంశుచిత్రీకృతధృతతపనీయాఙ్గుభూషాసహస్రః

స్మేరాన్యే సంయుయుక్షుర్మధురసమురలీం పాతు దేవో ముకున్దః ॥ ౩ ॥

ఆలోలారుణపల్లవాఙ్గులిమిలద్రన్ధ్రో మణిప్రోఙ్జ్వులో

మర్త్యామర్త్యసమాజకర్షణకరస్సమ్మోహనో దేహీనామ్ ।

మన్దం మన్దమమన్దమోదసరసప్రేక్షాక్షణోద్భావితో/త్థావితో

భూయాదస్మదభీష్టపూరణవిధౌ వేణుర్యదూనాం పతేః ॥ ౪ ॥

సమ్మూర్ఛద్యేణునాదామృతసరసి సుఖం మజ్జతా దేవదైత్య-

మర్త్యానాం వా తిరశచాం త్వమహమితి భిదా లేశలేశోఽపి కామమ్ ।

నాసీద్దేహత్రయాదప్యపరతమనసస్సచ్చిదానన్దరూపే

భూమ్నః పారే మహిమ్ని స్వనిగమశిఖరోత్థార్థబోధాన్నిమగ్నాః ॥ ౫ ॥

శ్లాఘాచఞ్చాలమాలినా కరలసత్సౌవర్ణవంశీభృతా

గోవిన్దేన సుధానిధానమధురాతామ్రాధరాపూరితః ।

వేదాన్తామ్బుధితీరచారిసుజనవ్రాతామితానన్దకృ-

న్నాదో గానసుధాభివర్షమురలీఖణ్డోద్ధతః పాతు వః ॥ ౬ ॥

రమ్యాలోలారుణాంజుల్యపిహితవృతద్వారవేణుప్రగీర్ణో

మూర్చ్ఛుత్సప్తస్వరశ్రీమిలితసుమధురో నాదవేదప్రఘోషః ।

శ్రోత్యాణాం భాగ్యయోగాత్-/పాకాత్పరమగురుముఖాన్నిర్గతో తీలయైవ

శ్రుత్వైవాపాకరోతి ప్రతిభయభవదుర్గాటపీచారఖేదమ్ ॥ ౭ ॥

ఆచార్యాన్నేతినేతిశ్రుతనిగమశిఖావాక్యసారానభిజ్ఞః

భో మర్త్యా మర్త్యవర్గాః శ్శ్రుణుత సుమధురం వేణుగానం మురారేః ।

స్థూలం ప్రాస్వం చ దీర్ఘం మహదణు యదుత ప్రేక్ష్యతే యచ్చ యావ-

న్నైవైతత్సర్వమీక్షాం కురుత చ మురలీనాదపీయూషమగ్నాన్ ॥ ౮ ॥

మాయామర్త్యస్య మాయామధుమయమురలీగానలీనాశయానాం

మాయాపాశోపశాన్త్యా జగదిదమఖిలం భాతి సాన్న్యప్రమోదమ్ ।

న త్వం మేనే న వాహం న మమ న చ తవేత్యస్తనర్వప్రపఞ్చాః

శ్రుత్వైవాఖణ్డనచ్చిత్సుఖపరమహసి ప్రాపురైక్యాపరోక్ష్యమ్ ॥ ౯ ॥

జాగ్రత్స్వప్నసుషుప్తిభేదకలనా బాల్యాద్యవస్థాస్తథా

వర్ణాద్యాశ్రమభేదబోధవిషయాః పుంస్త్రీవివేకోఽపి వా ।

అన్యే చాపి భిదాస్తదా న హి బభుర్వంశీముఖానర్గలా

మన్దానన్దనిధాననాదజలధౌ మగ్నా యదా మానవాః ॥ ౧౦ ॥

గ్రావాణోఽపి ద్రవన్తి ప్రవహతి న నదీ నైవ వాయుశ్చ వాతి

సింహో నైవాభిహన్తి ద్విపవరమిభరాడ్యోగచర్యాం తనోతి ।

మాతాపత్యం న వేత్తి ప్రియమితి గృహిణీ నన్దనశ్చాపి తాతం

బిమ్బాష్టాశ్లిష్టవంశీనవదమృతరవే మాయినా గీయమానే ॥ ౧౧ ॥

నాదాన్తాన్తర్గతం యత్పరమమహదితి ప్రోచ్యతే యోగివృన్దైః

వేదాన్తాన్తర్గతైశ్చ స్వమహాతవచనైః స్ఫోరితం యధ్యక్షణీయః ।

వాదాన్తావిష్కృతం తత్సదితి చిదితి చానన్ద ఇత్యభ్యుపేతం

నాదం తే నన్దనూనో మురలినిగదితం కిం కదాఽఽకర్ణయామి ॥ ౧౨ ॥

దైత్యాస్సన్తప్రచిత్తాస్సురమునినికరాః కౌతుకార్థాన్తరఙ్గాః

నేన్ద్రా దేవాః ప్రమోదామృతజలనిలయే మగ్నభావాః ప్రకామమ్ ।

సిద్ధాస్సాధ్యాశ్చ సిద్ధిం పరమమివ గతా మానుషా మర్త్యభావా-

పేతాః కృష్ణస్య వంశీనినదసమాకర్ణనాదేవ చానన్ ॥ ౧౩ ॥

ధ్యాయేత్కల్పద్రుమూలే నవఘనసుభగం భానుకోటిప్రకాశం

అమ్నోజాక్షం రతీశాయుతలలితతమం బర్హిబర్హావతంసమ్ ।
 వ్యత్యస్తాఙ్గీంవినోదాత్కరధృతమురలీం న్యస్య బిమాబ్ధరోష్ఠే
 లీలాబాలం త్రిభక్త్యో విలసితవపుషం నాదధారాభివర్షమ్ ॥ ౧౪ ॥

వామాంసాలమ్బితోన్మజ్జ్వలమకరలసత్కుణ్డలః కుఞ్చితోష్ఠ-
 ప్రోద్యన్మన్దానిలేన స్వనిగమమురలీం పూరయన్ మన్దమన్దమ్ ।
 ఉన్నద్ధ్రూవిలాసస్ఫురదురుకరుణాపాఙ్గధారాభివర్షీ
 నాదాలాపానుఖేలచ్చలమకుటతటః పాతు పీతామ్బురో నః ॥ ౧౫ ॥

గోవిన్దో మిత్రవృన్దైః పరివృత ఉషసి ప్రస్థితస్సున్దరేణ
 వేషేణాభూషితస్సన్కతుకితమనసా ఘోషయన్ శృంగముచ్యైః ।
 గోవృన్దం కాలయన్ శ్రీయదుకులతిలకః కాననే గోపగోభి-
 రాపీతో గీతవేణుర్వివరతు సకలం చిన్దితార్థం ముకున్దః ॥ ౧౬ ॥

రూపే యస్య త్వనస్తే నదజలధినదీకూపవాపీగిరీన్ద్ర-
 గ్రామగ్రామిణపుర్యాద్యచరచరగణా వృన్దశః ప్రాదురాసన్ ।
 తత్సర్వం సంహృతం చ ప్రియతమవపుషా మోదబోధం ప్రయచ్చ-
 న్నేవం వంశీనినాదేఽప్యభవదిహ భిదా శాన్తవిశ్వస్వరూపమ్ ॥ ౧౭ ॥

విశ్వేశే విశ్వరూపం కలయతి విజయే పశ్యతి స్వాభిపక్షం
 విశ్వాదీశస్య వక్త్రం విశదధ సభయం ప్రాప్తబోధో వ్యరంసత్ ।
 తస్మాజ్జాతాని జివన్త్యపి పరమహసా యత్ప్రియస్తీతి భూమ-
 గీతో బోధో య ఆసీత్స హి మురలికయా గీత ఏవాభవత్ప్యాక్ ॥ ౧౮ ॥

సారధ్యం పాణ్డవస్య స్వచరణశరణస్యాచరన్నాజిభూమౌ
 సారం స్వం శాత్రవం చాకలయతి నితరాం ఫల్గునే స్వన్దనస్థే ।
 సారమాఘన్ బన్ధమిత్రప్రియగురునివహాన్ వీక్ష్య చాపే నిరన్తే
 సారం బోధాయ యోఽదాత్స గురురిహ ముదే గీతవాన్ వేణునాదమ్ ॥ ౧౯ ॥

పార్థస్యాపార్థభావప్రశమనమిషతస్నాత్వతానాం శరణ్యః
 పార్థక్యం పార్థవశ్రీమదకృతమితి యద్బోధయామాస గీతామ్ ।
 పార్థ త్వం కర్మమాత్రం కురు ఫలవిషయే ముఞ్చ చిన్తాం దురన్తాం
 పార్థప్రేష్టో యదూచే తదను చ గదితం వేణుగానేన పూర్వమ్ ॥ ౨౦ ॥

నిత్యో ముక్తోఽమృతోఽయం పరశివసుఖచిచ్ఛాశ్వతో వా పురాణః
 ఆత్మా తస్మాచ్ఛరీరే హతిముపలభతే నైవ చాహన్యమానే ।

తద్ధిత్యా జీర్ణవస్త్రం నవమివపురుషో దేహమన్యద్భిభర్తి

కో మోహస్తత్ర శోకః విజయ ఇతీవాహ వేణుప్రణాదః ॥ ౨౦ ॥

గోపీమణ్డలమణ్డనో మురలికాం పాణిద్వయేనోన్నమన్

ఆతాస్తూధరబిమ్బమన్డమరుతా మన్డం ముదా పూరయన్ ।

గోపీచన్డనకల్పితోర్ధ్వతిలకం వక్త్రం సముద్యోతయన్

పాయాల్లోకమన్డమన్డమోదజలధావామజ్జయన్ కేశవః ॥ ౨౧ ॥

వంశీనాదే మురారేర్వనభువి మధురే మూర్చ్ఛతి శ్రోత్రయుగ్మం

కర్తుం పద్మోద్భవస్య శ్రమమతివితథం మన్యతే సర్వతోకః ।

స్వం స్వం కర్తవ్యమర్థం ఝటితి చ విగణయ్యైవ తత్రైవ లీనో

లగ్నశ్చిత్రే యదాసీదివ చ నిగమవాగ్భాతయోగప్రతిష్ఠః ॥ ౨౩ ॥

నాదారోహావరోహైర్మధురిపుమురలీప్రోత్థితైః కాలచక్రే

భ్రామ్యజ్జీవప్రజస్య ప్రతరణవిధయే యోగ ఏవోపదిష్టః ।

గానారూఢస్య నస్తో జనిమృతిదురితే పశ్యతాశేషజీవాః

బ్రహ్మప్రాప్తో విమృత్యుః కిల భవతి యథా తత్త్వమస్యాది వాక్యాత్ ॥ ౨౪ ॥

ఆలాపారోహాపీచీచలదురుశిఖరాన్మన్డమన్డవరోహ-

భక్త్యా నిష్యన్డమానే యదుపతివదనాద్వేణునాదామృతోదే ।

తాపాత్తిరే పయోధేర్విహారణశరణాస్తత్తరఙ్గార్థ్యవాత-

సిక్తా హృష్టా యథాత్రాప్యపరిమితసుఖాస్తాపముక్తా భవన్తి ॥ ౨౫ ॥

పీయూషాస్వాదలోలే దివి సురనికరే మోదమగ్నో మునీన్ద్రే

పీణాగానైకలీలే సురవరగణికామణ్డలే నృత్యతి ద్రాక్ ।

ఉద్యుక్తే స్వస్వకర్మణ్యచరచరగణే గీయమానో మనోజ్ఞ-

నాదోఽతానీత్యమేషామ్మధురిపుమురలీక్వాణఘోషాన్తరాయమ్ ॥ ౨౬ ॥

విశిష్యాశేషహైమామృతభృతచషకాన్యమ్బరస్థాస్సురౌఘా

నిశ్చేష్టాధ్వస్తపీణస్స ఖలు సురమునిః శ్లాఘయా మౌలికమీప ।

చిత్రార్థా ఇవానన్ కుతుకీతహృదయాదేవవద్వో మురారి-

కాన్తాతాస్తూధరోష్ఠార్పితమధుమురలీమోహనాలాపమగ్నాః ॥ ౨౭ ॥

కేలీలోలే కదాచిన్మరకతమణిసచ్ఛాయకాయే నిశిధే

నిద్రాఽఽక్రాన్తే జనౌఘే శశిసుభగతమే యామునే సైకతే చ ।

దేవే పద్మాసనస్థ కరయుగలసమున్నీతవేణుప్రకాణ్డ-

గానస్వానప్రబుద్ధాసురనరనికరాః పాదమాపుః పరస్య ॥ ౨౮ ॥

వేదైర్వేదోఽహమేవిప్యఖిలజనమనస్సన్నివిష్టః శ్రుతీనా-

మూర్ధ్నాం కర్తావబోధ్ధా ప్రకృతిగుణగణాసక్లశుద్ధోఽథ నిత్యః ।

తన్మాం వేదాన్తపీఠ్యవిచినుతహృదయే సాధవస్సాధనాయ

స్వాన్నే శాన్త్యేతి బోధం దిశతి హి భగవాన్ వేణువేదోపదేశాత్ ॥ ౨౯ ॥

సర్వే వేదాః పదం యత్పరమమభివదన్త్యాస్తుకామాః ఫలం య-

దాసేవస్తే తపాంసి ప్రియమితి కిము వా బ్రహ్మచర్యం చరన్తి ।

తత్సత్యం ధామమాత్రాత్రితయసువివృతబ్రహ్మనాదాఖ్యవేద-

బీజోద్గ్రీఠో మురారేర్మురలినిగదితస్సిద్ధిమృద్ధాం విధత్తామ్ ॥ ౩౦ ॥

భూషాదిప్రేన్ద్రవాపో యదుకులగిరిభూర్భక్తిపౌరస్త్యవాత-

నున్నో హైమామృరశ్రీక్షణలసితవృతశ్చారుపిఞ్శ్చాపచూడః ।

శ్రీకృష్ణాఖ్యా ప్రసిద్ధః కరధృతమురలీనాదపీయూషవర్షీ

స్నిగ్ధశ్యామామ్బువాహః కలయతు కుశలం యోగికేకిప్రకర్షః ॥ ౩౧ ॥

కాన్తం తాతం సుతం వా దుహితరమథవా మాతరం వాన్యబన్ధూన్

ఏత్యానస్తేన యుక్తా రుషమథ చ గతా వేశ్మధర్మే నిరూఢాః ।

శ్రుత్వా కస్మాత్తు లీలామనుజమధురిపోర్వేణునాదామృతం తత్

పాయం పాయం న తృప్తాశ్చరణముపగతా గోపికాశ్చక్రపాణేః ॥ ౩౨ ॥

వృన్దారణ్యే విహారీ సురనరశరణో గోపికాజీవధాతు-

ర్గోవిన్ద్యాఖ్యాప్రసిద్ధో వ్రజభువి విలసన్ సున్దరో నీలమేఘః ।

భక్తానం కామవర్షీ కనకమయలసచ్ఛేలవిద్యుత్పరీతః

శ్రేయో దద్యాత్కరాణ్బోద్ధృతమురలికయా నాదధారాభివర్షీ ॥ ౩౩ ॥

మన్దం మన్దముపేత్య సుస్మితశరత్సూర్ణేన్దుబిమ్బొల్లన-

ద్యక్తం ప్రోఙ్జ్వలచారురత్నవిరణన్మజ్జీరపాదామ్బుజమ్ ।

స్నిగ్ధశ్యామలకోమలాభ్రతులితానఙ్గాయుతశ్రీధరం

దేవం హస్తగృహీతవేణుశకలం బాలం కదాఽఽలోకయే ॥ ౩౪ ॥

మా మా మర్త్య విషీద మామకమిదం రూపం సమాలోకయ

వీక్షన్వామలశారదాఖిలశశిప్రస్పర్షి వక్త్రం మమ ।

మజ్జాపాఙ్గకృపోదకే శ్చృణు రవం మజ్జీరజం పీయతాం

వంశినాదసుధా చ మాధవ కదా మామిత్యహో వక్ష్యసి ॥ ౩౫ ॥

ఆవిర్భూయ మమగ్రతశ్శతసహస్రార్కాధికప్రోజ్జ్వలః

సీలమ్భోధరచారుతాహరవపుః పీతామృరాలజ్కృతః ।

నానారత్నవిచిత్రభూషణధరో వేణుం రసాత్కూజయన్

గోపీమణ్డలమధ్యగో మమ కదా కుర్యాన్మృదం చక్షుషోః ॥ 3౬ ॥

ఆదౌ భాణ్డీరవృక్షం తదను చ పరితో గోసహస్రం సఖీంశ్చ

గోపాన్ గోపీశ్చ మధ్యే యదుకులతిలకం వృక్షమూలే నిషణ్ణమ్ ।

మేఘశ్యామం శుభాఙ్గం కరధృతమురలీగానలోలం కృపాలుం

దీనం మాం సాన్త్యయన్తం జనుషి మమ కదా నేత్రపాత్రీకరోమి ॥ 3౭ ॥

వామాంసాఞ్చితవామకుణ్డలభరో దభ్రోన్నతభ్రూలతా-

రమ్యోద్భాస్త్వనదీర్ఘపద్మనయనసుస్మేరవక్త్రాముఘజః ।

బద్ధాపీడచలచ్ఛిరాః కరసమున్నితార్యవేణుం ముదా

కుఙ్కతామ్రశుభాధరార్పితపదం గాయన్ స పాయాచ్ఛిశుః ॥ ౩౮ ॥

తేజఃపుఙ్గం పురస్తాన్నవఘనవపుషం సర్వభూషాదిరమ్యం

విద్యుద్విద్యోతిచేలం భుజధృతమురలీం నాదయన్తం స్మరామి ।

దేవో దీనార్తిహంతా మమ కలుషభరం భఙ్గాయన్నబ్జనాభః

ఆవిర్భూయాత్కదా ను ప్రణవమయసుధానాదమోదం వితన్వన్ ॥ ౩౯ ॥

శృణ్వన్ వంశినినాదం నిమిషమివ నయన్ వాసరాన్ వత్సరాన్ వా

గానానన్దామృతాభావనుపమసుఖదే గాఢజాతావగాహః ।

విస్మృత్యాశేషలోకాన్ భవవిపినగతిం తాపవర్గం చ హిత్యా

పాదం దామోదరస్య ద్రువశిశువిషయం ప్రాప్నుయాం భాగ్యతః కిమ్ ॥ ౪౦ ॥

(కారుణ్యాభే కథం వా తవ చరణరతిం ప్రాప్నుయాం నాథ దీనః ॥ ౪౦ ॥)

అజ్ఞే మే నిగమాదికర్తృరనఘే వేదస్మృతీశాశ్వతే

యస్తూల్లఙ్గ్య యథేచ్ఛమత్ర విహరత్యాప్నోతి ఘోరాం గతిమ్ ।

ఇత్యుద్భృష్య జగత్పరీక్షణవిధౌ వేణుం క్వణన్నాదరా-

న్నాదామగ్నచరాచరం స భగవాన్ పశ్యన్ననృత్యన్మృదా ॥ ౪౧ ॥

తాత్పర్యం పరమం హి పాణ్డవసఖే సర్వశ్రుతీనాం మతం

పారాశర్యవచస్సు తత్ప్రతిపదం విద్యోతతే సుస్ఫుటమ్ ।

తత్పాక్షాదిహ కర్తృమాశ్రితజనత్రాతా స్వవంశీవరం

గాయన్నాదవశీకృతాఖిలజనం పాదాశ్రితం ప్రైక్షత ॥ ౪౨ ॥

గాయన్తం వేణుముచ్చైర్వనభువి దయితం వల్లవీసున్దరీణా-

మావీతం నారదాద్వైరసురసురగణైస్సిద్ధసాద్వైశ్చ నాకే ।

గోపీగోగోపవృన్దైర్వలయితమతసీగుచ్ఛసచ్ఛాయకాయం

మాయాబాలం కదా వా నయనయుగముదాలపస్యసే నన్దనూనుమ్ ॥ ౪౩॥

రాసేశం రాసగోష్ఠ్యాం వ్రజకులయువతీమన్తరేణాన్తరేణ

నృత్యన్తం నర్తయన్తం కరధృతమురలీం కూజయన్తం జయన్తమ్ ।

పశ్యేయం భాగధేయాదృవజలధిమహాదుర్గపోతం వరేణ్యం

మాయాగోపాలబాలం కలరవకలితానన్దసాన్ద్యం ముకున్దమ్ ॥ ౪౪॥

జారం మత్వాపి గోపోశ్చ యదుపతిమురలీనాదమోదాతిభార-

న్తబ్ధాఙ్గోశ్చ నన్దనూనుం నవఘనసుభగే బర్హిబర్హావతంసే ।

సమ్మగ్నాశ్చారురూపే శుచమపి విజహః ప్రాపురైక్యం పదాబ్జే

తత్సద్బుద్ధ్యా ప్రపన్నాః కిము చరణతరిం నాప్పుయః కేశవస్య ॥ ౪౫॥

భక్త్యా త్వయాదిదేవ వ్రజకులవనితాస్తామబద్ధన్ మహేశ

త్వద్భక్తగ్రేసరత్వం జగతి హి సకలే తేభిరే రాధికేశ ।

తాదృక్కారుణ్యసిన్ధో నిరుపమకృపయా దేవకీభగధేయ

దీనం మాం పాహి పాహి స్వకరధృతనదద్వేణుమన్త్రోపదేశాత్ ॥ ౪౬॥

కన్ద్రాయుతకోటికోటిసుభగం పీతామ్బరాలఙ్కృతం

గ్రైవేయాఙ్గదకఙ్కణాదిలసితం చారుక్వణన్నూపురమ్ ।

విస్మృత్యాపి భవన్తమీశ భవతస్తామ్రాధరారోపిత-

శ్రీవేణుచ్ఛరదార్ద్రనాదలహరీం నో విస్మరేయం విభో ॥ ౪౭॥

మా గా మా గా విషాదం త్యజ మనసి భయం శాన్తిమన్తర్భజస్వ

మత్పాదాబ్జం ప్రపన్నో న హి భజతి జనో దుర్గతిం తాత సత్యమ్ ।

తత్త్వం తత్త్వం మదీయం శృణు పరసుఖదం మా రుదో మా రుదేతి

నాదాలాపేన వేణోర్మమ మనసి కదా మోదమీశో విదధ్యాత్ ॥ ౪౮॥

శ్రోతవ్యో మన్తుమర్హన్తదుపరి నితరాం ధ్యానగమ్యశ్చ వేదే-

ష్వాత్మావారేతి మర్త్యం విపది నిపతితం ప్రేక్ష్య సూత్రం దయార్ద్రమ్ ।

తత్ర శ్రోతవ్యమేవ ప్రవరమితి యతస్తత్త్వబోధో విభాతీ-

త్యేవం శ్రీవేణునాదశ్రుతిధృతమనసాం కృష్ణభక్త్యా స్ఫుటం హి ॥ ౪౯॥

శ్రుత్యా శ్రుత్యన్తగీర్భిర్భవభయదలనే బ్రహ్మవిద్వైవ గమ్యే-

తేజవం తాత్పర్యధృత్యా స్ఫుటతరమపి యా బోధితా మాధవేన |
 లభా చేత్సద్గురోస్సా విదధికశుభదాస్యాదితీర్థం జనానా-
 మస్తర్పేధాయ మోదాత్పరమగురురసౌ వేణునాదం జుహోష || ౫౦||

ఆత్మారామా మునీన్ద్రాస్సతతమననతశ్చిన్నపాశాః ప్రశాన్తాః
 నిర్వన్ద్యా అప్యనస్తే రతిమధికముదా తన్వతే చిత్రమేతత్ |
 తన్మూలం వన్యమాలాలితజలదసీలాభమాయాకిశోర-
 కూజద్వేణుప్రమూర్చ్ఛన్మధురనినదితామగ్నతాం మన్మహే చ || ౫౧||

యోగేనాస్తర్నిరుధ్యానిలమథ యమినో మోదనాదానుబన్ధం
 ప్రేష్టం లభ్యా విరక్తాః పరమహాసి యుతా ఇత్యయం సుప్రసిద్ధః |
 తాదృజ్ఞానానుభావం స్థిరచరనికరప్రీతయే దాతుకామః
 కామాకల్పాభిరామః కలరవమురలీనాదమోదం వితేనే || ౫౨||

దాసీపుత్రోఽతిబాలో ద్విజవరకృపయా ప్రాప్తనేవానుభావో
 ధ్యాయన్ దేవం ముకున్దం సకృదిహ సరసం ప్రైక్షతాక్షేణ సాక్షాత్ |
 భూయో ద్రష్టుం స యత్తో న హి పునరిహ మాం ద్రక్ష్యసీతిరితోఽథ
 భూత్వా వీణామునీన్ద్రో మురరిపుమురలీగానతోలోఽజనిష్ఠ || ౫౩||

నాదాస్వాదానుభావం విబుధమునివరః ప్రాప్తుకామే యశోదా-
 సూనోశ్చాత్రత్వమాదావభజత మురలీగానమాకర్ణయచ్ఛ |
 తత్తత్త్వానిశ్చయేనాకలుషితహృదయః వీణయా సాధయన్ యః
 కాలేనానస్తలీలారసకథనమహాగాయకత్వం ప్రపేదే || ౫౪||

అస్తర్ణాదప్రణాలీపరిచయవిధయే ప్రాగ్యశోదాసుతస్య
 వంశినాదానుసన్ధామకురుత సుచిరం నారదశ్చాత్రభావే |
 ఆచార్యస్యేతి వేణుం కరపరికలనే నాస్మ్యహం శక్నుయామి-
 త్యాచారేణాదరేణ స్వనిగమదమతం వీణయైవాజుహోష || ౫౫||

దేవస్యైవ ప్రసాదాదఖిలజనిమతాం దేశికేన్ద్రస్య కామం
 త్రైలోక్యాన్తర్యథేచ్ఛం విహరణపరమో వీణయాబోధయచ్ఛ |
 వేణోర్నాదప్రభావం మురరిపుగదితం మర్త్యవర్గస్య శాస్త్రైః
 నాదాస్తే బోధదం చాకలయత మురలీహస్తమిత్యభ్రసీలమ్ || ౫౬||

సామోదం హస్తపద్మోన్నమితశుభలసత్పక్వబిమ్బార్థోష్ఠం
 న్యస్తశ్రీనాదధానీమణిమయమురలీగానలీలావిలోః |

ధామ స్వం నాదధారాపతితపరవశప్రేష్ఠపాదాశ్రితానాం
జీవానాం సన్దదానః కరివరవరదః పాతు దేవో ముకున్దః || ౫౭||

యద్వేణుప్రాణనాదశ్రవణహృతధియాం స్థావరాణాం చరాణాం
నాసీద్భేదో న చాభూజ్జనికృతవిషమప్రత్యయో వా తదాత్మ్యే ।
సద్యస్తే ధూతపాపాస్సకుతుకకరుణాపాఙ్గధారాభిషిక్తః
కామం నాదామృతాదాస్సతతమపి తథా భావమావప్రిరే చ || ౫౮||

యద్యద్వా మధుసూదనస్య చరితమ్మాధుర్యధుర్యమ్మృతం
తత్రాపి ప్రియమేకమేవ బహుశః ప్రేక్ష్యాపి వీక్షామహే ।
యన్మాయాశిశుభావమేత్య సదయం గోగోపగోపాఙ్గనాః
సద్యః శ్రీమురలీనాదవిజితత్రైలోక్యబోధం వ్యధాత్ || ౫౯||

వృన్దారణ్యస్థలేషు ప్రకటితకపటశ్యామడిమ్భం కదాచిత్
గోవత్సాంశ్చారయన్తం మధుమథనవిభుం గోపబాలైర్లలన్తమ్ ।
ప్రేక్ష్యాజోఽజ్జావశం తం నిఖిలమపి హరన్నప్యసౌ స్వేశశక్త్యా
సృష్ట్యా సర్వం పురేవ స్వరితమధుర్భురీం వేణునేశో వవర్ష || ౬౦||

అబ్ధాస్తే మాయి మాయాం సునిపుణమవలోక్యేశితుస్తాం విభూతిం
ధాతాభూచాచ్ఛదర్పఃస్వకలితదురితం క్షన్తుమీశం యయాచే ।
అస్తాద్వంశీనినాదామృతభణితిసమాకర్ణనానన్దమగోష్ఠీ
భూమ్నస్తత్పాదపక్కేరుహవిరహాభియానిన్దదాద్యస్వస్వధామ || ౬౧||

కర్మజ్ఞానేశభక్తిప్రకరణగహనాపారవేదామ్బురాశిం
స్వచ్ఛామన్థానదణ్డావలితగుణవిదా యత్నహస్తాఞ్చలీన ।
మధున్ మాయాకిశోరాకృతిరిహ జగతీబాలకస్యార్తిశాస్త్రైః
వంశ్యాదాన్నాదవేదామృతమతిమధురమ్మోదయన్నాదిదేవః || ౬౨||

ప్రాణానాయమ్య సమ్యజ్నియమితమనసా యేగిభిః స్వాద్యమానో
నాదశ్చానాహతాఖ్యః కిము సుఖద ఇతి ప్రాప్తశక్యోక్తులూనామ్ ।
వైశద్యాయాన్తరం తం నినదితమమృతాస్వాదవేణుప్రగీర్ణం
సమ్మోదాయాజుహోష వ్రజభువి విహరన్ కోఽపి గోపీమనోజ్ఞః || ౬౩||

వేదో ధర్మార్థకామామృతపదగమకస్తత్తదిచ్ఛానురూప-
సారసేవ్యజ్జనానామితి తు సువిదితస్తద్వదత్రాపి మర్త్యాః ।
వేదప్రోక్తుర్మురారేర్మురలినినదితానన్దనాదాఖ్యవేద-

నేవాలోలా భజన్తే ఫలమపరిమితం పాదభక్తిం చ భూమ్నః ॥ ౬౪ ॥

ఓమిత్యేవం ప్రణాదస్త్రివిధనిగమవాక్సారభూతోజవిష్ణు-

రుద్రాత్మా లోకరూపీ శ్రుతిమయ ఉభయబ్రహ్మరూపీ ప్రసిద్ధః ।

తం నాదం వేణునాసౌ సరసమనునదన్ నాదవేదార్థరూపీ

తుర్యం స్వం ధామ భక్తాన్ ప్రతినిగమయతి శ్రీహరిః పాదభక్త్యా ॥ ౬౫ ॥

గానాకృష్టాస్తదస్తే మధురసవిరహోత్పాదమూలం ప్రపన్నాః

త్వం వై సర్వం త్వదన్యం న హి నిఖిలగురో వేద్మి మాం పాహి దీనమ్ ।

ఇత్థం నాదాస్తదీప్తం పరమపి పురుషం బోధయిత్వాజ్ఞానైవ

నాదస్యోక్త్యార్థతత్త్వం స్ఫుటమపి కలయన్ వాసుదేవో బభాసే ॥ ౬౬ ॥

శిష్టార్హత్పద్రోషప్రణిపతితజనాభీతిదానైకదక్షం

మజ్జీరం మజ్జుపాదామ్బుజలసితతమం తాలదానే నియుజ్య ।

దేవో దీనార్తిహస్తా మమ మనసి ముదం స్యన్తయన్ వేణుగానం

లీలాలాపప్రకారం కిము మమ పురతః స్వీకరిష్యత్యన్వమ్ ॥ ౬౭ ॥

ఆత్మా సచ్చిత్సుఖాత్మా వ్యపగతకలుషద్వన్తమోహః స్వదీప్త్యా

సర్వం వ్యాప్యవతిష్ఠన్నకృతకవచనైర్వేద్యరూపో విభాతి ।

తం చాత్మానం రసో వై స ఇతి రసఘనం యం సమాశ్రిత్య యాతి

చానన్దం చేతి వేదం నిగమయితుమసౌ వేణునాదం జఘోష ॥ ౬౮ ॥

రాకాచన్ద్రాభిరమ్యైర్నిశి విపినతఠే వేణుముచ్చైర్విదాద్య

సద్యస్సంప్రాప్తగోపీజననివహవృతస్తాభిరీశస్తు రేమే ।

తాస్త్యక్త్యాన్తర్ధిమాప ప్రభురితి మహతా శోకభారేణ గోప్య-

స్తామ్యన్త్యన్తత్తు నాదం మణిమురలిభవం శుశ్రువుః శ్రీధరస్య ॥ ౬౯ ॥

శ్రుత్వా నాదం మురల్యాః క్వను కిల మురలీగానలోలో భవేది-

త్యేవం నాదాఖ్యతన్త్యా నియమితమతయస్తత్సమీపం యయుస్తాః ।

యాతార్యాః మాత్రవాసం కురుత కులవధూదూషణం చేతి గోప-

బాలోక్తాశ్శోకతాన్తాః కలమురలిరవైస్తోషయామాస తస్యః ॥ ౭౦ ॥

చన్ద్ర త్వం పూర్ణచన్ద్రప్రతిభటవదనం హేత(??)మాలామలాభం

కున్ద త్వం కున్దదన్తం నలిని తు నలిసీపత్రనేత్రం త్వపశ్యః ।

ఏవం గోప్యస్సకామా యదుజలధిశశిం దేవమన్విష్య యాతాః

కాన్త్యా కన్దర్పతుల్యం మణిమయమురలిగానలోలం స్వపశ్యన్ ॥ ౭౧ ॥

శర్వబ్రహ్మేన్ద్రముఖ్యా గగనభువితతా వ్యోమయానైర్నిలిమా-
 శ్చిత్తస్యస్తా ఇవాసన్ స్థిరధృతకరణాః కౌతుకాకమ్పిశీర్షాః ।
 రాధాకాన్తస్య కాన్తస్వనితమురలికానాదమాధుర్యసక్త-
 చిత్తాశ్చక్తా న తత్త్వం సునిపుణమనుచిన్త్యాపి వక్తుం చ వేత్తుమ్ ॥ ౭౨ ॥
 ఆనన్దోద్రేకరూపాన్మధురసమధురాద్యన్మనోజ్ఞాన్మనోజ్ఞ-
 మానన్దం స్వాదు హృద్యం మధురిపుమురలీనాదమాధుర్యధామ ।
 నిత్యం సత్యం విధత్తాం మమ హృది కుతుకం మత్తమత్తేభహన్తా
 స్వాన్తం మే గానశైలిపరిచయవిశదం చాస్తు శాన్తం నితాన్తమ్ ॥ ౭౩ ॥
 గానే పీయూషధారాధికమధురతమే స్యన్దమానే ముకున్ద-
 సేవాహేవాకిదేవప్రకరమునిజనానన్దసన్దహరూపే ।
 కో దేవః కో మనుష్యః కిము జడమితరచ్చేతి విభ్రష్టభేద-
 భావాల్లీనం యథాభూదుపరతసకలం యత్పురాభాసత ద్రాక్ ॥ ౭౪ ॥
 మత్స్యే దృష్టం న చైతత్సకరుణచరితే కచ్చపే నైవ దృష్టం
 ఏవం కోలే నృసింహే సురమునివినుతే వామనే నాపి జాతమ్ ।
 రామే రామే న రామేఽప్యభవదిహ యదుష్యేష కృష్ణేతి నామ్నా
 యచ్చక్రే చక్రపాణిర్మణిమయమురలీగానలీలావినోదాత్ ॥ ౭౫ ॥
 త్రాతుం దేవాన్ కమలనయన త్వం పురా కల్పసిన్ధౌ
 ధృత్వా మాత్యం వపురపి విభో చిత్రచర్యాం కృతోఽసి ।
 కిం చాపాన్త్యం రవిసుతమనుం చాక్షుషే సప్లువే చ
 సర్వం భూమన్ తవ మురలికానాదధారాసమం కిమ్ ॥ ౭౬ ॥
 ఉద్ధృత్య ఙ్మాం దితసుతబలప్రాపితాం శ్రీవరాహ-
 మూర్తిం ధృత్వా జలనిధితటం ప్రాప్య దైత్యం చ హత్వా ।
 ధాత్రిం యజ్ఞః పునరపి పురేవాబ్ధిమధ్యే నివేశ్య
 యత్కృత్యం తే నను మురలికానాదధారాసమానమ్ ॥ ౭౭ ॥
 పీయూషం ప్రాప్తుకామే దితిజసురగణే క్షీరపాథోనిధానం
 మథ్నత్వా మగ్నమన్దక్షితిధరమధరః పృష్ఠతః కూర్మమూర్తిః ।
 చిత్రం యత్తత్కృపాబ్ధే తవ శుభచరితం శ్యామమూర్తే తథాపి
 కృష్ణస్సన్ వేణునాదామృతరసకలనాచిత్ర తుల్యం ను భాతి ॥ ౭౮ ॥
 దైతేయానామఘం ద్రాక్ శమయితుమఖిలత్రాస్తి దేవో ముకున్ద-

ఇత్యుక్తిం భక్తవశ్యః పదకమలభృతస్సత్యమేవాథ కర్తుమ్ ।
 భిత్వా స్తమ్భం సభాయాం నరహరివపుషాభ్యేత్య దైత్యం విదీర్యన్
 దేవాంశ్చాపాదితీదం చరితమపి విభో వేణునాదేఽధమర్ణమ్ ॥ ౭౯ ॥

ఉపేన్ద్రః ప్రాగ్భూమిం దివమథ చ శీర్షం స్వకపద్దై-
 స్త్రిభిః క్రాన్త్యా దైత్యం బలిమథ రురోధాతలభువి ।
 పురా ఖర్షః పశ్చాదురుధృతశరీరస్సురపతిః
 వ్యధాచ్ఛిత్రం వృత్తం తదను మురలీనాదతులితమ్ ॥ ౮౦ ॥

అయోధ్యాయాం శ్రీమాన్ దశరథసుతో రామ ఇతి చ
 స్వయం జాతస్తాతప్రకథితమృతం కర్తుమటవీమ్ ।
 అటన్నభిం బద్ధ్వా దశవదనమాజౌ చ హతవాన్
 చరన్ దేవాభీష్టం తదపి న తులా వేణువిహృతేః ॥ ౮౧ ॥

కృష్టే దుశ్శాసనేన ద్రుపదతనుభువః కౌరవాణాం సభాయాం
 కేశే కౌశేయకే చ వ్రజపతిశరణాం కేశవ ద్వారకేః ।
 హా కృష్ణేత్యారుదన్తిం సకరుణహృదయస్తామనాథామరక్షః
 కిం మాం దీనం న పాసి ప్రియమధుమురలీనాదధారామృతేన ॥ ౮౨ ॥

యూథైర్మోదాత్తటాకం ద్వీరదకులపతౌ గాహమానే మహోగ్ర-
 గ్రాహోక్రాన్తేతి దీనే బహుతరమభియుజ్యాపి వైఫల్యభాజి ।
 త్రాయస్వానాథబన్ధో వరద ఇతి నదత్యాత్తచక్రోఽథ నక్రం
 భిత్వా రక్షాం వ్యతాసీః కిము మమ శరణం వేణుగానం న రాసి ॥ ౮౩ ॥

కంసప్రేక్ష్యాం కదాచిత్తవ సదనగతామిన్దిరాసున్దరాగ్ణీం
 డోలాయాం రాజమానం మరకతవపుషం ఛద్యగోపాలబాలమ్ ।
 ధృత్వా స్తస్యం దిశస్త్రీమహనదపి దదౌ యో గతిం యోగిగమ్యాం
 దీనే కిం వా కృపాభే న కిరసి మురలీనాదధారామృతోదమ్ ॥ ౮౪ ॥

ఆర్తానామార్తిశాస్త్రైః జగతి సువిదితాభీష్టదా నాదధారా
 తత్రే హృద్యం పదాబ్జం భవకలుషహారం హే మురారే భజేఽహమ్ ।
 తన్మహ్యాం క్షుత్ప్రిపాసాపరవశితహృదే దేహి తే బాలకాయ
 క్షిప్రం త్వద్వేణునాదామృతమధురపయఃపూరమానన్దరూపమ్ ॥ ౮౫ ॥

కైశోరే వేణుగీతం సరసముపనిశమ్యాపి కాలాతిపాతాత్
 పార్థో నష్టస్మృతిస్తాం సుహృదమథ రణే స్యన్దనస్థం హ్యపృచ్ఛత్ ।

సర్వం తద్గీతికార్థం యదుకులతిలకో బోధయస్తస్వం హి సాక్షాత్
తన్మానసం వేణునాదం క్వను కిల సుకృతీ మాధవాకర్ణయేయమ్ || ౮౬ ||

మాయామర్త్యస్య మాయామయచరితశతేష్వప్యసజ్ఞేషు జాగ్ర-
త్స్వత్ర శ్రీగోపనారీజనరమణకృతం చిత్రమేతచ్ఛ్చరిత్రమ్ |
తత్రాపి శ్రీయశోదాసుతవదనమరుత్పూరితానన్దనాద-
ధారాసారేణ వేణోః కలిమలమథనం యచ్ఛ్చరిత్రం పవిత్రమ్ || ౮౭ ||

మాత్రా కాలకలాకలాపవివృతేషూచ్ఛావచత్వం గతే-
షూచ్ఛైస్తాలలయాదిజాతివిలసద్రాగేషు నైకేషు చ |
మూర్చ్ఛత్సూత్సకదేవకీసుతముఖామ్నోజ్ఞోచ్ఛరద్వంశికా-
నాదానన్దసుధారురీషు విహరన్ ధనోఽభవేయం కిము || ౮౮ ||

పారావారాత్ప్రగద్భ్రత్తరలతరతరజ్ఞాలిమాలేవ రమ్యోఽ
భూయో భూయోఽనుగచ్ఛద్గతిలయలలితోద్గీతరాగప్రకాణ్డః |
లీలాగోపాలబాలసిన్ధితసుభగతమారక్తబిమ్బాధరోష్ఠ-
న్యస్తశ్రీవేణునాదః శ్రవణపుటగతః స్యాద్యది స్యాం హి ధన్యః || ౮౯ ||

నాదానన్దామృతోదా నవరసభరితా రాగకల్లోలమాలా
మాత్రాతాలప్రపఞ్చప్రకటితవిధావర్తగర్తా మనోజ్ఞా |
నాదారోహావరోహక్రమసమవిషమా గీతికాబుద్బుదా చ
వేణుద్వారేణ దివ్యా నిపతతి తటిసీ భూతయే నః కృపార్ద్రేః || ౯౦ ||

నాదే వంశీసముత్థే శ్రవణపుటగతే దేవతిర్యజ్నురాణాం
సిద్ధానాం చారణానాం స్థిరచరజగతాం స్యాస్తపద్మాని జగ్ముః |
సర్వం బ్రహ్మాతి తత్త్వం భవసి చ మనసో యన్మనశ్చేతి తత్త్వం
మోదాదాలగ్నభావాః పరమహసి రతా వాసుదేవాభిదానే || ౯౧ ||

యచ్ఛ్చేయః శ్రేయసోఽపి ప్రియతమవిషయం ప్రేయసోఽపీష్టమిష్టాత్
కాన్తం కాన్తాన్మృదిమ్నో మృదుగురుగుణో యద్ధ్యణోరప్యణీయః |
మూర్చ్ఛన్నాభీరయోషిత్ప్రియశిశుమురలీమోహనాలాపనాదో
భూయాః కామాయ నః స్యాదభిమతసకలాభీష్టదస్సర్వదాపి || ౯౨ ||

రాకాచన్యసముజ్జ్వలాచ్ఛయమునాతీరే స గోపైర్వృతః
మూలే నీపతరోర్నవీనజలదశ్యామో మురారిర్బుదా |
మన్యం మఞ్జుకరాఙ్గులీర్వివరకేష్యాలోలయన్ యాదవ-

ప్రాణో మోహనవేణుగానరసికః పాయాద్యశోదాశిశుః ॥ ౯౩॥

వృన్దారణ్యే తృణచరగణానుద్రుతశ్శక్రసీల-

చ్చాయాదీప్యన్మదనమదనో నన్దగగోపాలసూనుః ।

వేణుం కూజన్ వనభువి చరన్ముగ్ధగోపాలబాల-

మిత్రైర్వీతః ప్రహసితముఖః పాతు వంశీవినోదః ॥ ౯౪॥

గోపీకామావతారస్సులలితవిచలన్మూర్ధనేత్రాభిరామః

బిమ్బొప్తన్వస్తవంశీమధుమధురగిరా మోదయన్ యోగివృన్దమ్ ।

వ్యత్యస్తాఙ్గీర్మూరారిర్వృజకులవనితామణ్ణలాన్తర్వీలాసా-

న్నుత్యన్నత్యన్తమీశః ప్రదిశతు సకలం మణ్ణలం గానలోలః ॥ ౯౫॥

నీపస్కన్ధం కిసలయసుమవ్రాతసంవీతచారు-

కశ్చిత్స్థిత్యా సురపతిమణిశ్యామకామాభిరామః ।

హస్తాబ్జేన స్వరదసుషిరాన్ ఛాదయన్నన్యహస్తే-

నోష్ఠప్రాస్తే పరిచయవతా వేణునా సఙ్కుకూజ ॥ ౯౬॥

పర్యాయేణ స్వయమభిమృశన్ హస్తశాఖాభిరేవ

ద్వారాణ్యారాదుపరి మధురే న్యన్య బిమ్బాధరోష్ఠే ।

వేణుం గాయన్ కమలనయనః కోఽపి తాపిఞ్చవర్ణః

కామాన్ దుగ్ధే కలరవసుధానాదమగ్నాశయానామ్ ॥ ౯౭॥

వంశీరత్నం నలినసుభగేనాగ్రహస్తేన చారు

బిమ్బస్తమ్భాహరణమసృణారజ్యదోష్ఠే నిధాయ ।

దస్తానీషచ్ఛశికరనిభాన్ భాసయన్నన్తరేణ

వక్త్రేన్తస్తే జయతి జగతామ్నోహకస్తే ప్రగాతుః ॥ ౯౮॥

(గానారమ్భే తవ ముఖశశీ రాజతే మే హృదబ్జే)

లోకాన్ సప్తాప్యమితనిజసన్నాదభూమ్నామృతేన

సిఞ్చన్ రన్ధ్రాకలితరుచిరాగ్రాఙ్గులీన్యాసమిత్రః ।

వక్త్రాబ్జే తే భ్రమరసుషమం నృత్యరన్గే సునృత్య-

న్నేత్రద్వన్దవం బహు విజయతే లోకతాపాపహారీ ॥ ౯౯॥

నాదాక్రాన్తే జగతి హి జనస్సద్య ఏవాతిమోహః-

దావిష్టాన్తాస్సమమనుపతన్వ్యర్థకైర్దారవర్తిః ।

భుక్త్వా దుక్త్వా నిరవధిసుఖం భూయ ఏవాతితృప్తాః

సంకల్పేనాప్యవిదితభిదస్తాస్వం హి నాథం భజన్తే || ౧౦౦||

ఆరుహ్యమన్దమోదాత్ప్రసవభరలసన్నీపవృక్షం సమన్తా-
చ్ఛీతాంశోరంశుజాలైర్ధవలితవిషయే హస్త దిచ్ఛక్రవాలే |

జాతే కస్మాన్నిశీథే జనరవరహితే శ్యామగమ్భీరవేషో
విశ్వేషామ్మోహనాయ శ్రితకపటనయో వేణునా సఙ్కుకూజ || ౧౦౧||

రాకాఖణ్డేన్దుబిమ్బద్వ్యుతిహారవదనోల్లాసి బిమ్బాధరోష్ఠే
మన్దం మన్దం కరేణ ప్రఖచితమణిమద్వేణుఖణ్డం నివేశ్య |
సాన్ధ్యానన్దామృతాద్భిర్ముఖలవమరుతాపూర్య సమ్మోహనాఖ్యం
రాగం రాగేద్ధరన్ధ్యార్వితకరకలికో మోహయన్ సన్ననాద || ౧౦౨||

గత్వా వృన్దావనాన్తం తరువరనిబిడం గోపయోషావిభూషాః
సీపస్కన్ధాధిరూఢం మణిమురలిధరం బాలగోపాలవేషమ్ |
నీలాపాక్షైస్తరుణ్యస్సరపతిమణిసచ్ఛాయకాయం కిరన్త్యః
ప్రేష్టా కన్దర్పదర్పప్రమథనవపుషః పాదపద్మం ప్రపన్నాః || ౧౦౩||

వేణుద్వారేపి సప్తస్వవహితమనసా చారయన్నజులీనాం
వృన్దం గానామృతేనత్రభువనమపి సమ్మోహయన్ శ్యామధామ |
గోపానాం కామపూరం ఝటితి చ కలయన్ కమ్పిమూర్ధ్ధక్షణశ్చ
జీయాధోపాలబాలః సింహతరుచిరముఖో గోపికావృన్దమధ్యే || ౧౦౪||

ఆకర్ణ్యాకాలగీతం మురలీనిగలితం ఛద్మగోపాలబాల-
జల్పం ముగ్ధాః ప్రముగ్ధా వ్రజకులవనితాః సమ్భ్రమాత్స్యక్తనిద్రాః |
ముక్త్యా కాలేఽపి గేహం పతిసుతనికరం సర్వమేవావశాస్తా-
స్సంజ్ఞోలుర్యత్రవంశీవిలసితనిపుణశ్యామకామాభిరామః || ౧౦౫||

ప్రేష్టా బాలం స్వకీయం స్తనకలశయుగస్యన్ది దుగ్ధం సుహృద్వ్యం
నర్మోక్త్యా పాయయన్తీ పరిచితమశ్శోద్ధివ్యగానం సమన్తాత్ |
జీమూతధ్వాసనృత్యచ్ఛివిగణ ఇవ చాత్యన్దమోదాతిభారాత్
ప్రాయాద్వంశీధరస్యాన్తికమతికుతుకాత్స్యక్తబాలా తు కాపి || ౧౦౬||

ఆర్తం కాన్తం హి కాచిత్పరిచరణపరా భోజనాద్వైః ప్రసాద్య
శయ్యాయాం స్వాస్థతాయాం శయనవిధిముఖే వేణుగానం నిశమ్య |
సన్త్యజ్య ద్రాగువేతా యదుకులతిలకస్యాన్తికం గోపకాన్తా
మన్త్రేణేవావకృష్టా ఫణికులవనితా జాతరాగావతస్థే || ౧౦౭||

కాచిద్యత్యస్తవస్త్రాభరణసముదయా వేణుగానశ్రవేణ

క్షిప్రం గోపాలబాలాననశశిసుషమాం ద్రష్టుకామా హి వామా ।

స్వైరం యాస్తీ లలజ్జే న హి పథి దయితే శ్యామలే బద్ధభావా

దృష్ట్వా కామాభిరామం కలిమలహరణం మోదపూరే మమజ్జ ॥ ౧౦౮ ॥

పీఠం పీఠేఽధిరోప్య ప్రభురుపరి సమారుహ్య హైయజ్గవీనం

కృతస్నం మృష్టాస్థాథ దృష్టాం త్వరితముపగతాం కాఞ్చిదాభీరనారీమ్ ।

మాతః కిం శ్రోతుకామా మధురమురలికానాదసౌభాగ్యధామే-

త్యుక్త్వా కోపం తరుణ్యాస్సరసమపనయన్ పాతు దేవో హి గాయన్ ॥ ౧౦౯ ॥

గోవిన్దో గోపనారీభవనమనువిశన్ మిత్రగోపాలబాతై-

రావీతః కామవేషః కపటశతపటుశ్చౌరనాట్యం వితన్వన్ ।

శిశ్యస్థాద్గవ్యభాణ్డాద్ధధిఘృతనవనీతాదిసర్వం ముషితాస్వా

సస్తృష్టస్తర్పయంశ్చ స్వరమయమురలీమూర్చ్ఛనామాలలాప ॥ ౧౧౦ ॥

శ్యామాఙ్గః క్వాపి భాణ్డం నవనలినదలస్పర్ధినేత్రస్సమీక్ష్య

ప్రాంశుప్రాలమిబ్బయస్తస్థితమథ కుతుకాద్దణ్ణపాతైః ప్రభిద్య ।

తద్వారోపాస్తధారానిపతితమఖిలం మిత్రవృన్తైః పిబన్తం

గవ్యం దృష్ట్వా గతాన్యా సరభసమురలీగానలీనా విమూఢా ॥ ౧౧౧ ॥

అన్యత్రానన్దరూపీ దధిఘృతనవనీతాదికాలాభరోష-

దోషావిష్టో బభణ్షాన్తికనిహితమసౌ భాజనానాం సహస్రమ్ ।

క్రోశన్తిం చోరచోరేత్యభిముఖపతితాం వీక్ష్య కోణే నిలీనః

ముగ్ధాం సద్యః స వేణుక్వణితమధువశాం రాధికేశో వితేనే ॥ ౧౧౨ ॥

ధృత్వా గోవర్ధనాద్రిం నవఘనసుభగః పద్మపత్రాయతాక్షః

స్వాఙ్గుల్యా లీలయైవ ప్రియపదశరణాన్ త్రాతుమేవానుకమ్పీ ।

బాలోఽయం పారయేద్వా గిరిమితి తమసా దైన్యభాజాం విషాద-

శాన్త్యై కాన్తాననేన్దుః కలరవమురలీముచ్చకైరాజుఘోష ॥ ౧౧౩ ॥

(కృతస్నం భాణ్డాత్ప్రముష్ణన్ త్వరితముపగతాం కాఞ్చిదాలోక్య గోపీం)

ముష్ణన్తం కృష్ణమారాత్త్వరితమతిరుషా బద్ధ్య మాతుర్నయన్తి

సాన్నిధ్యం మార్గమధ్యే సుమహతి సదసి ప్రేప్యవంశీనినాదమ్ ।

కూజన్తం మోదయన్తం స్థిరచరనికరం మజ్జయన్తం సుధాభౌ

గానాఖ్యే నన్దభాగ్యం సకుతుకనయనా ప్రేక్ష్య తస్థౌ శిలేవ ॥ ౧౧౪ ॥

గోపిమణ్డలమధ్యగోఽతిలలితస్త్రిప్తంస్త్రిభక్త్యా కర-

ప్రాస్తోస్మీతశుభారుణాధరపుటస్యస్తా ముదా వంశికా ।

నాదానన్దసుధామయాం శ్రుతిసుఖాం వృష్టిం సుపుణ్యాత్మనాం

సంసారానలతప్తచిత్తజనతామోదాయ వర్షన్ బభౌ ॥ ౧౧౫ ॥

గోప్యః క్షీరాదిగన్యాభృతకలశచయం శీరి కామం వహన్త్యః

విక్రేతుం వీధికాసు ప్రియవచనశతైరాలిభిస్సంప్రజన్త్యః ।

దృష్టాః కృష్టేన మన్దం తరువరమధిరుహ్యోహృతే గవ్యకుమ్భ-

స్తోమే సన్ద్రస్తగోపిశ్రవణపుటయుగే వేణునాదం జఘోష ॥ ౧౧౬ ॥

శ్రుత్వా కస్మాన్నిశీధే మురలిమధురవం గాఢనిన్ద్యాప్రబుద్ధా

గన్తుం సజ్జాథ రుద్ధా నిజజననివహైర్వేత్మనోఽభ్యన్తరాతే ।

ఇచ్ఛాభక్త్యాన్నిరీహో హృది ఘనసుభగం చన్ద్రకోటిప్రకాశం

ధ్యాయం ధ్యాయం ప్రశాన్తా మధుపతిచరణామ్భాజసాయుజ్యమాప ॥ ౧౧౭ ॥

గ్రీషే మార్తాణ్డబిమేప్తి తపతివనభువి స్వోగ్రరశ్మిప్రతానైః

గావో గ్లానిం ప్రయాతా మృదుతృణకబలభ్రాన్తభాస్వన్మరీచ్యః ।

తామ్యస్తీస్తాఃకృపార్ధ్యస్తరువరనిబిడచాచాయమభ్యేత్య రమ్య-

మాహ్వతుం వేణుముచ్చైరరణయదనఘో గోపకన్యాభుజ్జః ॥ ౧౧౮ ॥

నాదే మోదప్రపూరే శ్రుతిపథపతితే ప్రేష్టగోపాలబాల-

ధేన్వః కృష్టాన్తరజ్గా యదుపతినికటం ప్రత్యధావన్ ప్రహర్షాత్ ।

ఉత్పూచాస్సత్వరాస్తా మురలిమధురవాన్దమగ్నాః ప్రకామం

ధ్యానామీలదృ(ద్ధృ?)శస్తత్పదకమలపుటం యోగిచర్యాః సమీయుః ॥ ౧౧౯ ॥

గానానన్దే నిమగ్నా వనచరనివహో స్థావరా జ్జమా వా

జీవాస్సాఫల్యమీయుర్జనికృతమఖిలం కశ్మలం తత్యజశ్చ ।

క్షుత్తృట్కామానువేతాః పరమసుఖసుధామ్భాధిమగ్నాః పరస్య

పుంసః శ్రీవేణునాదామృతజలదభవే వల్లవీభాగధేయే ॥ ౧౨౦ ॥

సిద్ధాస్సాధ్యాస్సురౌఘా మునిజననివహః శ్రీమదాభీరనారీ-

జారోద్ధీతాతిధీరశ్రుతిమధురమధుస్యన్దివేణుప్రణాదే ।

మగ్నా లగ్నాశ్చ లీనా వనభువి యమునాతీరపుణ్యప్రదేశే-

ష్యేకో వా స్యాం తృణోఽపీత్యథ హృది నితరాం మేనిరే భాగ్యమేతత్ ॥ ౧౨౧ ॥

స్పృష్టే భాణ్డే పరేణ స్వనముఖరచలచ్చిక్యసంసక్తఖణ్డా-

సన్నాదోద్బుద్ధగోప్యాస్సవకితనయనప్రేక్షణీయోరుభీతిమ్ |
 బద్ధ్వా పాశైర్నయన్త్యా పథి తమనుయయుర్వేశ్మ నన్దస్య యాతాః
 దృష్ట్వా వేణుం క్వణన్తం చిరమథ నిభృతాస్తస్థురత్యద్భుతేన || ౧౨౨ ||
 దేవ శ్రీమోషనారీరమణ మధుపతే మామకాభ్యర్థనాం త్వం
 కారుణ్యాచ్ఛోతుమర్హస్యఖిలగుణనిధే కర్తుమప్యర్హసీశ |
 పాపిష్టోఽహం తథాపి ప్రణతజనకృపాసాగరానాథబన్ధో
 దీనం మాం వేణునాదామృతసరసి సుఖం స్నాపయ శ్రీముకున్ద || ౧౨౩ ||
 ఆపద్బన్ధో ప్రణష్టం నిరవధిదురితధ్వాన్తదుర్దాన్తభూమిం
 త్రాయస్వాకర్ణయేశ ప్రరుదితగదితం ప్రార్థయే పార్థబన్ధో |
 ఛిన్దీమం భిన్దీచేతి ప్రకటకటుగిరా భర్త్యుమానే కృతాన్త-
 దూతాపాతేఽన్తకాలే మణిమురలిరవానన్దనేనాశు పాహి || ౧౨౪ ||
 నాదం వాఽఽకర్ణయేయం మధుమురలిగలగ్ధానమాధుర్యధామ
 స్థాన్ధ్యానన్ధామృతోదం సకృదపి కలనాచ్ఛోత్రమాత్రేణ భవ్యమ్ |
 పశ్యేయం భాగ్యయోగాత్కిము పరమహసో వాసుదేవస్య లీలా-
 రంజం వృన్దావనం వా హరిమణిమహసం చాపి వేణుం క్వణన్తమ్ || ౧౨౫ ||
 శ్యామాన్కాన్మారకోటిజ్వలదతులలసత్సారలావణ్యపూరాత్
 శిజ్జానా మజ్జురత్నప్రకరవిలసితశ్రీపదామ్నోజయుగ్మాత్ |
 దేవాన్మోదాత్కరాజ్ఞోద్ధృతలలితసుతామ్రోష్టవిన్యస్తవేణు-
 గానాదాభీరనారీసుకృతసముదయాద్దేవమన్యం న జానే || ౧౨౬ ||
 ఆర్తత్రాణపరాయణాఖిలగురో త్వామర్థయేఽహం పునః
 పాపైకావసతిర్ముహుః కలితాం ప్రాప్తో నిరాశోఽవశః |
 కణ్ఠాస్కున్దికఫాదిదోషనిచయో ప్రోచ్ఛన్దణ్డణ్డాయుధ-
 ప్రేప్యాభర్త్యనతాడనాదిచికలే మాం పాహి వేణుస్వనాత్ || ౧౨౭ ||
 ప్రాణాపాయదశోపయాతయమరాడుచ్ఛన్దదూతార్థితే
 కాలే సంవృతబన్ధమిత్రరుదితప్రాయే మహాదీతిధే |
 ఆశ్రువ్యాకులలోచనోఘనిచయం స్మృత్యాహితం నాచరన్
 దీనోఽయం నను యాదవేన్ద్రమురలీగానేన సన్తోష్యతామ్ || ౧౨౮ ||
 పశ్యేయం వా కదాహం నవఘనసుభగం పీతకౌశేయవాసం
 శ్రీవత్సాన్జ్కం సుహారం పదధృతవిరణన్మజ్జుమజ్జీరరమ్యమ్ |

గోపాలం కౌస్తుభశ్రీయుతరుచిరమహావక్షసం స్వక్షమీశం
ధన్యశ్రీవన్యమాలాధరమహామనిశం వేణుగానైకలోలమ్ || ౧౨౯||

గాయన్ వేణుం కనకరశనాదామదీప్యత్కటిశ్రీ-
భాస్వద్ధేమామ్బరసులలితో నీలమేఘాభిరామః |
నృత్యన్తాలక్రమమనుసరన్ విక్షిపన్ పాదపద్మే
భాయాదాయాన్మమ తు పురతః వల్లవీభాగ్యరత్నమ్ || ౧౩౦||

నాహం ప్రీయే సురపతిపదావాప్తిమైశ్వర్యసిద్ధిం
సామ్రాజ్యం వా నిఖిలమపి వా భోగయోగం మురారే |
ప్రీయే ప్రీయే ముహురపి విభో సాన్ధ్యనాదామృతోద-
వంశీనాదే మహతి సరితి స్నానమానందరూపమ్ || ౧౩౧||

మన్దం మన్దం పదకమలకే విక్షిపన్ చారువేణు-
గానం కుర్వన్నను చ మధురం మోదయన్ మాం వ్రజేశః |
ఆగచ్ఛేద్వా దురితనివయం భణ్ణాయన్నజ్ఞానాభః
సౌధీమణ్ణోః కిము స వితరేద్వృష్టిమానందరూపామ్ || ౧౩౨||

యావజ్జీవం మురల్యా మధుమయసరసానందగానామృతోదా-
సారణాసిక్తకర్ణః కిము హృదికమలే దేవదేవం వరేణ్యమ్ |
ధ్యాత్వాఖణ్డప్రమోదం నిరతిశయమహో కిన్ను లప్స్యే కృపాభే
భిత్వా నిశ్శేషతాపప్రకరమహామహో త్వత్పదే కిన్ను యుజ్ఞ్యామ్ || ౧౩౩||

పాదాబ్జాన్నిస్సరస్తీ సగరసుతగతిప్రేష్టసోపానపక్ష్యః
గక్ష్ణా భాగీరథీతి త్రిజగతి విదితా పాపహస్తీ నరాణామ్ |
నాదాఖ్యేయం తు గక్ష్ణా వ్రజయువతిజనప్రేమపాత్రామ్బుజాత-
వక్త్రప్రోతార్యవేణుసంవదమృతరసా మోక్షదా భాతి హృద్యా || ౧౩౪||

(వక్త్రపద్మోన్మీతార్యవేణుకవణితమధుర్గురీ మోక్షదా భాతి హృద్యా)
కారుణ్యాభే మురారే మురలినినద భో త్వామహం నౌమి సాక్షా-
న్నాదజ్యోతిస్స్వరూపం సకలమునిమనోధ్యానగమ్యం సుసూక్ష్మమ్ |
దేవ త్వా మూర్తమన్తర్మమ హృది కుతుకాన్మూర్తిమాకల్ప్య శీలా-
లోలం మోదామ్బురాశిం పరసుఖనిలయం ధారయామ్యాదరేణ || ౧౩౪||

పాయం పాయం న తృప్యామ్యతిమధురతయా దేవ తే వేణుగీత-
నాదానందామృతామ్భుఃశ్రవణపుటభృతం స్వాదు నః స్వాదు భూరి |

తద్భో గోవింద మోహాద్దురితశతకృతోఽప్యస్య నాదేఽతిభక్తి-

రూభయాత్కారుణ్యసిన్ధో శరణద భగవన్ జన్మజన్మాన్తరేషు || ౧౩౫||

గాయన్తం వేణుముచ్చైర్హనరుచిమమలం సూర్యకోటిప్రకాశం

సృత్యన్తం నర్తయన్తం పదకమలరణన్మజ్జుమజ్జోరఘోషమ్ |

ఆయాన్తం మా బిభీషి త్యజ మనసి రుజం సోఽహమస్మ్యభ్యుపేత

ఇత్యేవం మాం గదన్తం యదుకులతిలకం కిం కదా వా నిరీక్షే || ౧౩౬||

అజ్ఞోఽహం తే గుణానామణుమపి నితరామ్మన్తుమీశో న చాస్మి

బోధ్యం వక్తుం చ దేవి శ్రితసకలజనత్రాణదీక్షే నమస్తే |

క్షన్తస్యం సాహసం మే నిరుపధికరుణే దీనదీనస్య మాతః

సాన్ధ్యానన్ధావబోధే యదుపతిమురలీనాదధారే నమస్తే || ౧౩౭||

నమస్తే పీయూషప్రియ మధురసౌభాగ్యవిభవే

చిరాత్పుణ్యైర్లభ్యే మయి కురు కృపామమ్భ సదయే |

పురస్తే పశ్యాత్తే స్వరమయి నమః పార్శ్వత ఇదం

కృతం చోర్ధ్వం మాతః కలమురలికానాదలహరి || ౧౩౮||

ముకున్దాఖణ్డేన్దప్రతిమవదనాహం తవ విభో

సుధాధారాహృద్యాం తవ మురలికానాదలహరీమ్ |

దురన్తామల్పజ్ఞః కిమపి కణమాత్రం గదితవాన్

క్షమస్వాగాంస్యస్య శ్రితచరణపద్మ దయయా || ౧౩౯||

కిమపి వచనమీషద్వక్తుకామః పరస్య

ప్రియమురలినినాదానన్దధారాప్రభావే |

అకరవమిదమస్మిన్ దోషపజ్కం ప్రమృజ్య

ప్రియజనపరిదత్తం స్వీకురుష్వామరేడ్య || ౧౪౦||

ఆభీరవారనారీజారస్యామన్దమురలినినదం మే

మోదం నదా దదాతు గీతరవాశ్లిష్టమోహననినాదమ్ || ౧౪౧||

బాలా వృద్ధాస్సకలమపి గోకులం యస్య నాథ-

స్యాకర్ణ్య ద్రాగమృతమధురం వేణుగానం మనోజ్ఞమ్ |

ప్రాపుః ప్రేక్షా సకలజగతాం నాయకస్యాభిరామ-

పాదామ్భోజం వివశహృదయాస్త్యక్తకార్యప్రపజ్ఞాః || ౧౪౨||

వేణుం క్వణన్తం గోపాలబాలమానన్దవిగ్రహమ్ |

నమామి జగతామ్నూలం ముకున్దమఖిలేశ్వరమ్ ॥ ౧౪౩॥

మురలీమధురధ్వానమధునిష్యన్దదాయినే ।


మురలీనాదధారాఖ్యామర్పయామి మధుద్విషే ॥ ౧౪౪॥

రచితం సుబ్బరామాఖ్యద్విజేన భక్తిపూర్వకమ్ ।


మురలీధరప్రీత్యర్థం తదజ్ఞిషు సమర్పితమ్ ॥ ౧౪౫॥

ఇతి మురలీనాదధారాస్తోత్రం సమ్పూర్ణమ్ ।

Encoded and proforead by PSA Easwaran psaweswaran at gmail.com

——
Murali Nadadhara Stotram

pdf was typeset on November 22, 2022

——
Please send corrections to sanskrit@cheerful.com

